

ڈاکٹر ظفر اقبال :

مصححی کا ایک صاحب دیوان شاگرد

(شیخ عبدالرؤف شعور)

اردو شاعری کی تاریخ میں مصححی ایسی شخصیت گذرے
ہیں جو کئی جہتوں سے منفرد قرار دیے جاسکتے ہیں۔ شاعری،
تذکرہ نگاری، معرکم آرائی اور کثرت تلامذہ ان کا طرہ امتیاز ہے۔ خود
فرماتے ہیں:

شاگرد تازہ از پس شاگرد می رسمید
یعنی رجوع خلق بسویت همان کم بود

کثرت تلامذہ کے لحاظ سے وہ بعض دیگر شاعر ایجاد مثلاً جعفر علی
حضرت، میر، سودا وغیرہ کی صفت میں آتے ہیں۔ ان کے تلامذہ میں
بہت سے ایسے ہوئے ہیں جو بجائے خود نامور اور مسلم استاد تھے۔
مصححی کے تلامذہ کو دو واضح حصوں میں تقسیم کیا جاسکتا ہے،
ایک تو وہ کم جنہوں نے اپنے اور بعد کے زمانوں میں بڑا نام پیدا
کیا، دوسرا وہ جو فن شاعری میں تو کسی سے ہیٹھے نہیں تھے
لیکن کچھ، ان کی طبیعت کا انکسار اور کچھ، زمانے کے حالات
ایسے تھے کہ انہیں وہ شہرت و مقبولیت حاصل نہ ہو سکی جس کے
وہ بجا طور پر مستحق تھے۔ مصححی کے ایسے تلامذہ میں شعور
اهم نام ہے۔ اسی نے ایک قطعے میں اپنے چند اہم معاصر شاگردان
مصححی کے نام اس طرح نظم کیے ہیں:

گوہر ہے قطرہ قطرہ عمان مصححی
 خورشید ذرہ ذرہ میدان مصححی
 آتش، ضمیر، موجی و تنہا و منتظر
 ایسے بہت ہیں زلم کش خوان مصححی
 مخمور و غافل و هوں و ساحر و شعور

سرور و فرد سب ہیں یہ مہمان مصححی ۱

شعرور کا نام شیخ عبدالرؤف تھا۔ ان کے والد کا نام شیخ
 حسن رضا تھا، اور عرفیت بستی میان تھی۔ شعور کا خاندان تو
 بلکرام کا تھا لیکن وہ خود لکھنؤ میں پیدا ہوئے۔ ایک مشتوی میں
 جو پنجاب یونیورسٹی کے ذخیرہ شیرافی میں نمبر ۱۹۸۱ ہر موجود
 ہے اور جس کا سنہ تصنیف ۱۹۵۱ ہے، وہ انہی اسلاف کے وطن
 (بلکرام) کے بارے میں لکھتے ہیں:

ستاز جسوار بالیقین وہ ہے مردم خیز سرزمیں وہ
 والد بھی یہیں ہوئے تھے پیدا دو پشت سے وہ دیار چھوٹا
 وہ شیخ حسن رضا ہیں مشہور ہیں واصل حق جناب مغفور ۵
 خواجہ عبدالرؤف عشرت نے انہیں کاکوری کا باشندہ قرار دیا ہے،
 جو لکھنؤ کے قریب ایک قصبہ ہے۔ محسن لکھنؤی، گوکلہ پرشاد،
 نساخ، ناصر، سری رام، صفا بدایوف اور گارمیں دتسی نے انہیں
 بلکرام کی پیدائش بتایا ہے، حالانکم محولم بالا مشتوی کے امن مصیر عزیز:
 دو پشت سے وہ دیار چھوٹا، میں بھی یہ اشارہ موجود ہے کہ وہ
 بلکرام میں نہیں بلکہ لکھنؤ میں پیدا ہوئے، نیز مصححی نے جو ان
 کے استاد تھے اور دوسرے تذکرہ نگاروں کے مقابلے میں زیادہ مصدق
 معلومات کے حامل قرار دیے جاسکتے ہیں، ان کی پیدائش لکھنؤ کی
 قرار دی ہے۔

شعرور کی تاریخ پیدائش کے بارے میں تمام تذکرہ نگار خاموش ہیں۔ ہم داخلی شہادتوں کی مدد سے ان کی تاریخ پیدائش کا اس اس طرح استخراج کر سکتے ہیں: مصححی نے ریاض الفصحا میں ان کی عمر اکیس سال بٹائی ہے (Riyāṣ al-fuṣḥā کا آغاز سنہ ۱۲۲۱ھ اور اختتام سنہ ۱۲۳۶ھ ہے) مصححی نے شعور کے چچازاد بھائی منشی ظہور محمد ظہور کی بابت لکھا ہے کہ وہ سنہ ۱۲۳۰ھ میں حلقہ، شاگردی میں داخل ہوئے، اور شعور کے بارے میں لکھا ہے کہ ”بعد از شاگرد شدن برادر بزرگ، اوہم بحلقہ تلامذہ فقیر درآمدہ“۔ اب سوال یہ پیدا ہوتا ہے کہ مصححی نے شعور کا ترجمہ کب لکھا، اس سلسلے میں میرا خیال یہ ہے کہ مصححی نے شعور کا ترجمہ اختتام تذکرہ (۱۲۳۶ھ) کے قریب ہی تحریر کیا ہوگا، اس لیے کہ دیوان اول کا جو قلمی نسخہ ہمارے سامنے ہے اس میں وہ تمام اشعار ملتے ہیں جو مصححی نے ریاض الفصحاء میں شعور کے انتخاب کے ذیل میں دیے ہیں۔ جیسا کہ ان کے انتخاب اشعار سے ظاہر ہے، ایک نوآموز عموماً اس معیار کے اشعار نہیں کہہ سکتا، لہذا یہ امر قرین قیاس ہے کہ جب ان کا ترجمہ لکھا گیا تو اس وقت انہیں مشق سخن کرنے ہوئے چند برس ضرور گذر چکے ہوں گے، اور وہ ۱۲۳۶ھ کے قریب کا زمانہ ہوگا۔ چونکہ مصححی نے ریاض الفصحاء میں ان کی عمر اکیس سال بٹائی ہے لہذا ہم شعور کی تاریخ پیدائش سنہ ۱۲۱۵ھ کے قریب قرار دے سکتے ہیں۔

شعور نے تعلیم و تربیت کے مراحل لکھنؤ میں ہی طے کیے۔ ان کا ذریعہ معاش زمینداری تھا، انہوں نے لکھنؤ کے ادبی حلقوں میں اپنی طبیعت کی موزوفی اور مشق و مزاولت سے جلد ہی خاصاً

نام و اثر پیدا کر لیا۔ ان کے استاد نے ان کی شاعرانہ صلاحیتوں کا کس قدر صحیح اندازہ لگایا تھا کہ ”ذہنی رسا و طبع ممیزہ دارد، اگر چند میں مشق نمود، درین فن از بی نظیران روزگار خواهد شد“^{۱۲} ریاض الفصحاء میں مصححی نے ان کے ۱۱۹ اشعار کا انتخاب دیا ہے، واضح ہو کہ اس وقت شعور کی عمر اکیس سال کے قریب تھی، اس انتخاب کے معیار سے شعور کی فنی پختگی، قادرالكلامی، شاعرانہ صلاحیت اور غزل گوئی ہر ان کی قدرت و گرفت کا اندازہ ہوتا ہے۔ ان کے معاصرین نے بھی ان کی استادی فن کا اعتراف کیا ہے۔ کلب حسین نادر نے شعور کی اس غزل کی تضمین کی ہے:

الله سکرے گا کس سے یہ بار گران بالائے سر^{۱۳}

شعور مادہ طبع و عافیت پسند تھے۔ انہوں نے گوشہ نشینی کی زندگی اختیار کر لی تھی۔ انہیں لکھنؤ کی ادبی معرفت کم آرائیوں سے بھی کوئی سروکار نہیں رہا، وہ اس حد تک عافیت پسند تھے کہ جب مصححی اور انشاء باہم معرفت کم آرا ہوئے تو مصححی کے دوسرا ہے شاگردوں، گرم، منتظر اور خلیل وغیرہ کے برعکس انہوں نے انشاء کی شان میں کوئی هجو نہیں لکھی۔ ہمارے سامنے شعور کا دیوان اول ہے، کم از کم اس میں تو اس قبیل کی کوئی چیز نہیں پائی جاتی۔ تاہم، اس کا یہ مطلب ہرگز نہیں کہ شعور کو اپنے استاد سے کوئی انس و اتحاد نہیں تھا یا ان کے دل میں استاد کا احترام دیگر خواجہ تاشوں کی نسبت کم تھا، انہوں نے اپنے استاد کی شاعرانہ عظمت اور ان سے اپنے نیاز مندانہ تعلق کے حوالے سے متعدد شعر کہیے ہیں، ان میں سے چند شعر درج ذیل ہیں:

مصحف ہے شعور جس کا ایمان — سمجھئے گا وہ قدر مصححی کی
تصرف فقط روح استاد کا ہے — وگرنہ ہمیں کیا شعور سخن تھا

رکھے کے مصحف ہاتھ میں اس شوخ کے پوچھوں شعور
 شک کسی کو هو اگر استادی' استاد میں
 اصلاح مصحّفی سے وہ لے فن شعر میں
 منظور اے شعور جسے استفادہ ہسو
 میں بہلا کیونکر کروں انکار فیض مصحّفی
 ہے شعور اب نظم میری صاف تر آئینے سے
 شعور سب فیض تیرے استاد کا ہے تو یہ خیال تو کر
 عجب نہیں ہے تمام عالم میں ہو جو شہرہ ترے سخن کا
 شعور نے صرف اپنے استاد ہی کی مدح نہیں کی ہے ، انہوں
 نے اپنے معاصرین و متقدمین میں سے خواجہ میر درد اور شیخ امام بخش
 نامیخ کی زمینوں میں متعدد غزلیں لکھ کر ان اساتذہ کو خراج تحسین
 پیش کیا ہے ۔

تلاسزہ :

شعور کا دور لکھنؤ میں شاعری کے شباب کا زمانہ تھا؛ اور ایک
 ایک گلی کوچے میں متعدد شعراء و تک بند داد سخن دیتے ہوئے
 نظر آتے تھے۔ اس وقت معمولی شعراء کے بھی دس پانچ شاگرد تو
 عام سی بات تھی چ جائیکم ماهرین فن کے ! ایسے عالم میں ہمیں
 شعور کے شاگردوں کی قلت پر حیرت ہوتی ہے ۔ ناصر نے ان کے
 مندرجہ ذیل شاگردوں کا ذکر کیا ہے :

محمد وحید الدین وحید، احمد علی کامل، محمد ظہور الدین لشیق،
 محمد رضا ابر، غیاث الدین تمنا ۔

وفات :

شعور کی وفات کے بارے میں کوئی واضح اطلاع نہیں ملتی

ہے۔ خواجہ عبدالرؤف عشرت نے ان کی تاریخ وفات ۱۹۲۷ھ
۱۸۶۴ع لکھی ہے اور جائے مدن کا کوری کو قرار دبا ہے۔
مظفر حسین صبا نے ان کے لیے ماضی کا صيف استعمال کرتے ہوئے
لکھا ہے کہ ”رافق کے والد ماجد سے محبت رکھتے تھے۔ اردو کے
نامور شاعر تھے۔“ ۱۵ روز روشن کی تالیف ۱۲۹۶ھ میں ہوئی،
مظفر حسین صبا کی تاریخ پیدائش ۱۲۹۷ھ ہے۔ انہوں نے شعور
کا ترجمہ ۱۲۹۵ھ میں لکھا، اس وقت صبا کی عمر سترہ سال تھی۔
اور (عشرت کے درج کردہ سنہ وفات کے حساب سے) شعور کے انتقال
کو آئندہ برس کے قریب ہو چکے تھے۔

گارسی دنامی انہی تاریخ ادب هندوستانی میں شعور کے
ترجمے کے ذیل میں رقم طراز ہیں ”و ایک ہم عصر شاعر ہیں
لیکن ان کا انتقال ہو چکا ہے۔“ ۱- تاریخ ادب هندوستانی کی بہلی
جلد ۱۸۳۹ع میں اور دوسری جلد ۱۸۴۷ع میں طبع ہوئی؛ بہلے
ایڈیشن میں شعور کا ترجمہ نہیں لکھا گیا ہے۔ ۲- تاریخ ادب
ہندوستانی کے دوسرے ایڈیشن کی جلد اول دوم ۱۸۴۰ع اور جلد
سوم ۱۸۴۱ع میں طبع ہوئیں۔ ۳- اس کتاب کے دوسرے ایڈیشن
میں شعور کا ترجمہ ملتا ہے۔

شعور کی فارسی شاعری:

لکھنؤ میں فارسی شاعری کا چان نسبتی، محدود رہا، ہم لکھنؤ
کے نامور شعراء میں سے بہتوں کے دواوین و کلیات کو فارسی شاعری
کے نمونے سے خالی ہلتے ہیں۔ وجہ صاف ظاہر ہے۔ یعنی وہاں
اردو شاعری ہی کو قبول عام کی سند حاصل تھی۔ فارسی میں چند
اساتذہ کے علاوہ ایسے لوگوں نے شعر کہے ہیں کہ جن میں سے

اکثر اولاد: اپنے تبعیر علمی کی بناء پر فارسی شعر گوئی ہر قادر تھے، ثانیاً: طبیعت فارسی کی طرف مائل تھی اور وقتاً فوقتاً ایک آدھ غزل سرزد ہو جاتی تھی، ثالثاً: شاہی دربار یا کسی خانقاہ سے وابستگی التزاماً فارسی گوئی سے ربط و تعلق کا وسیلہ تھی۔

شعرور کی فارسی شاعری کے بارے میں مظفر حسین صبانے نے لکھا ہے کہ ”اردو کے نامور شاعر تھے۔ فارسی میں بھی کہتے تھے“ ۲۰۔ صبانے اپنے تذکرے میں شعور کی فارسی شاعری کا جو انتخاب دیا ہے اس سے ان کا شمار ایسے شعراء میں کیا جاسکتا ہے جو کبھی کبھی منہ کا مزا بدلنے کے لیے فارسی میں بھی شعر کہ، لپتھے ہوں۔ ان کی فارسی شاعری میں کوئی ندرت نہیں، نہ توحیاد و فکر میں وسعت ہے اور نہ طرزِ ادا میں جدت۔ رہی اثر آفرینی تو ان کی فارسی شاعری اس سے بھی پکسر خالی ہے۔

ان کے اردو کلام کے بارے میں تذکرہ نگاروں کی یہ آراء ہیں: سعادت خان ناصر لکھتے ہیں ”ذہن اس کا رسا، طرزِ سخن کلام میں بلاغت تمام“ ۲۱۔ لالم سری رام لکھتے ہیں: ”کلام سے پختگی ظاہر ہے، زبانِ شستہ اور روزمرہ صاف ہے، بہت منجھی ہوئی طبیعت پائی ہے“ ۲۲۔ شعور کے دیوان اول کے مطالعے کے بعد ہم بھی سری رام کی رائے سے اتفاق کرتے ہیں۔

آثار:

شعور نے اردو میں تین دیوان، فارسی میں ایک مختصر مجموعہ اور ایک مثنوی بادگار چھوڑی ہے۔ ان کے دواوین میں سے کوئی دیوان بھی طبع نہیں ہوا، سب ہنوز قلمی صورت میں محفوظ ہیں، ان کے قلمی آثار کی تفاصیل درج ہیں:

مثنوی :

پنجاب یونیورسٹی کے ذخیرہ شیرانی میں شعور کی ایک مثنوی کا قلمی نسخہ موجود ہے۔ یہ مثنوی ایک عاشقانہ داستان محبت ہے جسے شعور نے سنہ ۱۹۵۳ء میں گلزار نسیم کی بحر اور تقریباً اسی انداز میں تصنیف کیا ہے۔ ۲۳

دیوان اول :

شعور کے دیوان اول ۲۲ کا قلمی نسخہ ”گڑھی یاسین ضلع شکارپور سندھ“ میں محفوظ ہے۔ اس نسخے کا اجمالی تعارف راقم الحروف نے قومی زبان میں کرادیا تھا۔ یہ نسخہ $1\frac{1}{2} \times 21\frac{1}{4}$ م م کے تین سو پتیس (۳۲۰) صفحات پر مشتمل ہے، ایک صفحے میں تقریباً گیارہ سطرين ہیں، یہ نسخہ سیاہ روشنائی میں خط نستعلیق، نستعلیق شکستہ آمیز میں لکھا گیا ہے۔ کاتب کا نام اور تاریخ کتابت مندرج نہیں۔ کاغذ دبیز مٹیالا ہے۔ یہ صرف دیوان غزلیات ہے جس میں تمام ردیفوں میں غزلیں ملتی ہیں جن کی تفصیل درج ذیل ہے۔

ردیف الف : ۸ غزلیں، ص: ۱۰۶-۱

ردیف ب : ۹ غزلیں، ص: ۱۱۷-۱۰۶

ردیف پ : ۲ غزلیں، ص: ۱۱۷-۱۱۹

ردیف ت : ۶ غزلیں، ص: ۱۱۹-۱۲۶

ردیف ٹ : ۲ غزلیں، ص: ۱۲۶-۱۲۷

ردیف ث : ۳ غزلیں، ص: ۱۲۷-۱۳۰

ردیف ج : ۲ غزلیں، ص: ۱۳۰-۱۳۲

ردیف ج : ۲ غزلیں، ص: ۱۳۲-۱۳۴

ردیف ح : ۳ غزلیں، ص: ۱۳۴-۱۳۶

- ردیف خ : ۱ غزل، ص: ۱۳۷-۱۳۸،
ردیف د : ۵ غزلین، ص: ۱۳۸-۱۳۹،
ردیف ذ : ۱ غزل، ص: ۱۳۹-۱۴۰،
ردیف ر : ۱۲ غزلین، ص: ۱۴۶-۱۴۷،
ردیف ئ : ۲ غزلین، ص: ۱۶۱-۱۶۳،
ردیف ز : ۳ غزلین، ص: ۱۶۳-۱۶۶،
ردیف من : ۴ غزلین، ص: ۱۶۶-۱۷۱،
ردیف ش : ۲ غزلین، ص: ۱۷۱-۱۷۳،
ردیف ص : ۱ غزل، ص: ۱۷۳-۱۷۵،
ردیف ض : ۱ غزل، ص: ۱۷۵-۱۷۶،
ردیف ط : ۱ غزل، ص: ۱۷۶-۱۷۷،
ردیف ظ : ۱ غزل، ص: ۱۷۷-۱۷۸،
ردیف ع : ۱ غزل، ص: ۱۷۸-۱۸۰،
ردیف غ : ۲ غزلین، ص: ۱۸۰-۱۸۲،
ردیف ف : ۲ غزلین، ص: ۱۸۲-۱۸۳،
ردیف ق : ۲ غزلین، ص: ۱۸۳-۱۸۴،
ردیف ک : ۲ غزلین، ص: ۱۸۴-۱۸۹،
ردیف گ : ۱ غزل، ص: ۱۸۹-۱۹۰،
ردیف ل : ۳ غزلین، ص: ۱۹۰-۱۹۳،
ردیف م : ۵ غزلین، ص: ۱۹۳-۲۰۱،
ردیف ن : ۲۳ غزلین، ص: ۲۰۱-۲۵۳،
ردیف و : ۱۲ غزلین، ص: ۲۵۳-۲۷۵،
ردیف ه : ۳۲ غزلین، ص: ۲۷۵-۲۷۹،
ردیف ی : ۴۲ غزلین، ص: ۲۷۹-۳۳۲ = کل غزلین ۴۲۹ -

دیوان دوم و سوم :

شعر کے دیوان دوم و سوم کے قلمی نسخے "کتب خانہ انوری، تکیہ شریف کا کوری، لکھنؤ" میں ہیں۔ راقم الحروف امسال سفر ہند کے دوران کا کوری گیا۔ "متولیان تکیہ شریف" کی مہربانی سے ان دواوین کو صرف ایک سرسری نظر سے دیکھنے کا موقع ملا۔ سرسری ورق گردانی سے (جو صرف چند مثنویوں پر مشتمل تھی) مندرجہ ذیل باتوں کو یاد رکھہ۔ کا ہوں ؎ چونکہ یہ معلومات خالصہ یاد داشت پر مبنی ہیں، لہذا دواوین کے اندر اجاجات کے ذیل میں سہو و نسیان کا امکان موجود ہے۔ دیوان دوم و سوم کے قلمی نسخے فولس کیپ سے قدرے چھوٹی مائیز کے ہیں۔ دونوں نسخے سیاہ روشنائی سے، خط نستعلیق روان میں تحریر کرده ہیں؛ خط کی یکسانیت سے اندازہ ہوتا ہے کہ دونوں کا کاتب ایک ہی ہے۔ کاغذ مثیلاً دبیز ہے۔ ہر دیوان تقریباً تین سو صفحات پر مشتمل ہے۔ دیوان دوم کا آغاز حمد و نعمت و منقبت سے ہوتا ہے، اس کے بعد غزلیات، آخر میں قطعات و رباعیات اور چند مثنویاں ہیں۔ یہ دیوان بیہ حد کرم خورده اور آب رسیدہ ہے لیکن اس کا مکمل متن محفوظ ہے۔ اس کے آخر میں ایک ترقیم بھی ہے جسے میں اجازت نہ ملنے کی وجہ سے نقل نہیں کر سکا۔ دیوان سوم کا آغاز بھی حمد و نعمت و منقبت سے ہوا ہے؛ اس کے بعد غزلیات، اور آخری حصے میں مستزاد، ترکیب بند اور غالباً ایک یا دو مثنویاں۔ دیوان سوم پر بھی کرم خوردگی کے آثار نمایاں ہیں لیکن اس کا بھی یہشتہ متن محفوظ ہے۔ اس کے آخر میں جو مثنوی ہے اس میں شعور نے اپنے ۔ الات بیان کیے ہیں۔

انتخاب کلام شعور:

شبہہ جنبش لب عاشق محزون کو ہوا
 اس قدر لطفِ خموشی تری تصویر میں تھا
 سجدہ شکر دم نزع مجھے مسحو ہوا
 حسن آوازِ حزین نعرہ تکبیر میں تھا

پوچھتا میں جو مرے عہد میں ہوتا مجنوں
 میں نے پامال کیا دشتِ مغیلان کیسا؟

ہجر کی شب کیا پلٹ آئی ہے پھر ہو کر سحر
 صبح کے قارے میں عالم ہے چراغِ شام کا

برنگر نکھتِ کل مجھ کو قیدِ سمت نہیں
 ہوا جدھر کی ہوئی میں ادھر روانہ ہوا
 اڑے نے ضعف سے ہم مثلِ مرغِ قبلہ نما
 قفسِ ہمارے لیے اپنا آشیانہ ہوا
 طمع نے دانی کی مجھ کو اسیرِ دام کیا
 جو حیلہ رزق کا تھا موت کا بہانہ ہوا

جو نقشہِ موجِ آب بنا اور بکڑ گیا
 مطلب باضطراب بنا اور بگڑ گیا
 کھلتے ہی آنکھہ وہ نظر آیا نہ پھر ہمیں
 کیسا طسمِ خواب بنا اور بکڑ گیا
 کس خستہ و خراب کی مٹی ہے اے کلال
 جو ساغرِ شراب بنا اور بکڑ گیا

اکر چلا کیا جو وہ سہر سپھر حسن
کھد برج آفتاب بنا اور بکڑ کیا

عجیب عالم ہے چشم بد دور آنکھ میں جو دیا ہے کاجل
دهنوں کی زنجیر میں کسی نے اسیر ہوتے ہرن نہ دیکھا

فشار قبر کو میں سہر مادری سمجھا
ملی جو مٹی سے مٹی لپٹ کے پھار کیا
تری تواضع و تعظیم کا نہ تھا مقدور
اٹھے جہان سے ہم نقدر جان نثار کیا

منا سوال تو کھینچا بدن سے انہی پوست
یہی بساط میں تھا پیرہن نکال دیا

عشق شیرین کا مزا ہے یہی بس اے فرہاد
دودھ کی نہر ہو ہر تارِ کفن سے پیدا

فصلِ گل آتی ہے زندان سے رہا کر ورنہ
قفل در توزُّع ہی ڈالونگا میں زنجیر سمیت
دیکھتے اهلِ زمیں خوب تماشا اس کا
تا فلک آہ نہ ہنچی مری تائیر سمیت

چاکرِ دل سوزنِ عیسیٰ سے سلاؤں کیونکر
رشتم عمر، میں پیوند لگاؤں کیونکر
عشق ہے مجھ کو ترے در بہ جبیں سانی کا
نہیں مثنا خطرِ تقدیرِ مٹاؤں کیونکر

یار کی شمع تجلی کا ہوں گو دیوانہ
 ہر فرشتوں کے وہاں جلتے ہیں جاؤں کیونکر
 گرچہ ہوں میف زیان دیدہ انصاف کہاں
 خلق کو جو ہر ذاتی میں دکھاؤں کیونکر
 داغ الفت ہے جوانی میں چراغ سر شام
 صبح پیری نہ ہو جب تک تو بجهاؤں کیونکر

صورتِ خوانِ تہی ہے آسمان بالائے سر
 جانہ اے دستِ ہوس تو بھرِ ناں، بالائے سر
 کیا کروں زیرِ زمین آرام میں نازکِ مزاج
 جب عیاں ہو نقشِ پائی رہروان بالائے سر
 شرمِ عصیاں سے نہیں محشر میں پارائے دعا
 زیرِ ہا ہووپیں مری آنکھیں، زیان بالائے سر
 آسمان سے کون لے احسانِ تاجِ خسروی
 انہ سکنے کا، کمن سے یہ بار گراں بالائے سر
 خفتگانِ خاکِ شاکِ پائمالی کے رہے
 اور گذرا وقتہ رقتہ کاروائی بالائے سر
 یہ نظر آتا ہے ضبطِ اشک سے مجھے، کوشکور
 چشمِ گرباں ہوں عیاں فوارہ سان بالائے سر

ہستی میں ددم سے آ رہا ہوں
 سیاح ہوں جا بجا رہا ہوں
 میں شبتمِ صبحِ دم ہوں وہ گل
 روتا ہوں ولیے ہنسا رہا ہوں

نزدیک ہے آفتابِ محشر
 میں دامنِ تر سُکھا رہا ہوں
 ہے مشقِ عذاب کور مجھ، کو
 آفاتِ جہاں اٹھا رہا ہوں
 پانی کی طرح ہوں پاک طینت
 ہر رنگ میں گو ملا رہا ہوں

—
 یہ ہے شہیدِ تیش تو وہ بسملِ فراق
 فرهاد و قیس خستہ جگر، دونوں ایک ہیں
 جس کو مسرور ہے مئے وحدت کے جام کا
 اس کی نظر میں شمس و قمر دونوں ایک ہیں

حواشی

- ۱ مصححی حیات و کلام: ص ۱۵۹
- ۲ آب بقا، ص: ۵۷، سراپا سخن، ص: ۵۱، ارمغان گوکل پرشاد ص: ۲۶، سخن شعراء، ص: ۳۲۲، خوش معرکم زیبا، ص: ۵۰۵ شمیم سخن: ص: ۱۲۹، ریاض الفصحا، ص: ۱۶۱، خمخانی جاوید، ص: ۷، عمله منتخب، ص: ۳۶۲
- ۳ سراپا سخن: ص: ۸، ارمغان گوکل پرشاد، ۳۶۶، ریاض الفصحا، ۱۶۱، تاریخ ادب هندوستانی، ۰۶۲۳
- ۴ ریاض الفصحا، ۱۶۱، تلامذه مصححی ۶۱، روز روشن، ۳۰
- ۵ تلامذه مصححی، ص: ۱۷۶
- ۶ آب بقا، ص: ۷۵
- ۷ ریاض الفصحا، ص: ۱۶۱
- ۸ ایضاً، ص: ۱۶۱
- ۹ ایضاً، ص: ۲۰۷
- ۱۰ ایضاً، ص: ۱۷۵، مصححی حیات و شاعری، ص: ۱۷۳
- ۱۱ آب بقا، ص: ۷۵
- ۱۲ ریاض الفصحا، ص: ۱۶۱
- ۱۳ دیوان غریب، ص: ۲۵۶
- ۱۴ خوش معرکم زیبا، موتیہ شمیم انہونوی، ص: ۳۶۸
- ۱۵ آب بقا، ص: ۷۵
- ۱۶ روز روشن، ص: ۳۱

- ۱۷- روز روشن، ص: ۳۱ -
- ۱۸- تاریخ ادب عندوستانی، جلد دوم، ص: ۶۲۳ -
- ۱۹- دنیاسی کی اس تاریخ ادب کو مولوی کریم الدین اور فیلن نے طبقات شعراء ہند کے عنوان سے اردو میں ترجمہ کر کے منہ ۱۸۸۸ء میں دہلی سے طبع کرایا تھا۔
- ۲۰- اردو شعراء کے تذکرے اور تذکرہ نگاری، ص: ۳۰۳ -
- ۲۱- روز روشن، ص: ۳۰ -
- ۲۲- خوش معرکہ زیبا، مرتبہ مشق خواجہ، ص: ۵۰۵ - نسخہ لکھنؤ میں "ایہام گو مشہور، معنی بند معروف" زاید ہے۔ رک: خوش معرکہ زیبا: مرتبہ ڈاکٹر شعیب انہونوی، ص: ۳۶۸ -
- ۲۳- خمخانہ جاوید، جلد پنجم، ص: ۳ -
- ۲۴- تلامذہ مصححی، ص: ۱۷۷ - جمیل احمد رضوی نے مثنوی کا عنوان "مثنوی شعور" شاعر کا نام: شعور شاہ اور سنہ کتابت ۱۲۹۵ھ لکھا ہے، رک: ذخیرہ شیرانی میں اردو مخطوطات، مرتبہ جمیل احمد رضوی، اسلام آباد، مقتدرہ قومی زبان، سنہ ۱۹۸۶ء، ص: ۳۰ -
- ۲۵- زیر بحث دیوان کو دیوان اول کہنے کی دلیل یہ ہے کہ مصححی نے ریاض الفصحا میں شعور کے ۱۱۹ اشعار کا انتخاب دیا ہے، ان منتخب اشعار میں سے یہتر اشعار زیر بحث قلمی نسخے میں ملتے ہیں، واضح ہو کہ ریاض الفصحا میں مصححی نے اپنے نووارد تلامذہ کا ذکر کیا ہے۔
- ۲۶- آشیانہ ادب کے مخطوطات، ڈاکٹر ظفر اقبال، قومی زبان، نومبر ۱۹۸۵ء، ص: ۳۱ -

کتابیات

(۱)

- ۱ افسر صدیقی امروہوی: "تلامذہ مصحفی" ، کراچی، مکتبہ نیا دور، ۱۹۷۹ء۔
- ۲ افسر صدیقی امروہوی: "مصحفی عهد و فن" ، کراچی، مکتبہ نیا دور، ۱۹۷۵ء۔
- ۳ جمیل احمد رضوی: "ذخیرہ شیرانی میں اردو مخطوطات" اسلام آباد، مقتدرہ قومی زبان، ۱۹۸۶ء۔
- ۴ خواجہ عبدالرؤف عشرت: "تذکرہ آب بقا" مرتبہ جعفر علی نشر، لکھنؤ، نامی پریس، ۱۹۳۸ء۔
- ۵ سرور، اعظم الدولہ: "تذکرہ عمدہ منتخبہ" ، مرتبہ ڈاکٹر خواجہ احمد فاروقی، دہلی، دہلی یونیورسٹی، ۱۹۶۱ء۔
- ۶ سری رام: "تذکرہ خم خان" جاوید، جلد پنجم، دہلی، ۱۹۳۰ء۔
- ۷ سعادت خان ناصر: "تذکرہ خوش معربک" زیبا" مرتبہ مشق خواجہ، لاہور، مجلس ترقی ادب، ۱۹۷۰ء۔
- ۸ سعادت خان ناصر: "تذکرہ خوش معربک" زیبا" مرتبہ ڈاکٹر شعیم انہونوی، لکھنؤ، نسیم بک ڈپو، ۱۹۷۱ء۔
- ۹ عبدالحی صفا بدایونی: "تذکرہ شعیم سخن" ، جلد اول، مراد آباد، مطبع امدادالہند، ۱۹۸۹ء۔

(۹.)

- ۱۰ فرمان فتحپوری، ڈاکٹر: "اردو شعر" کے تذکرے اور تذکرہ نگاری، لاہور، مجلس ترقی ادب، ۱۹۷۲ء۔
- ۱۱ گوکل پرشاد: "ارمغان گوکل پرشاد"، مرتبہ ڈاکٹر فرمان فتحپوری، کراچی، انجمن ترقی اردو پاکستان، ۱۹۷۵ء۔
- ۱۲ محسن لکھنؤی، سید محسن علی: "مراہا سخن"، تلخیص و ترتیب از ڈاکٹر اقتدا حسن، لاہور، اظہار سنز، ۱۹۷۰ء۔
- ۱۳ مصحفی، غلام ہمدانی: "ریاض الفصحاء" (عکسی طباعت)، لکھنؤ، اتر پردیش اردو اکیڈمی، ۱۹۸۵ء۔
- ۱۴ مظفر حسین صبا گوپاموی: "تذکرہ روز روشن"، تلخیص و ترجمہ عطا کاکوی، پٹنہ، ادارہ تحقیقات عربی و فارسی، ۱۹۶۸ء۔
- ۱۵ نساخ، عبدالغفور: "سخن شعرا" (عکسی طباعت)، لکھنؤ اور پردیش اکیڈمی، ۱۹۸۲ء۔

(۲)

- ۱ امیر احمد علوی: "حیات مصحفی"، مشمولہ "باد کار مصحفی" کراچی، انجمن سادات امروہ۔
- ۲ ظفر اقبال، ڈاکٹر: "آشیانہ" ادب کے مخطوطات مشمولہ قومی زبان کراچی، بابت نومبر ۱۹۸۵ء۔

(۳)

- ۱ دیوان شعور، عکسی نقل: مملوکہ راقم الحروف (قلمی مخزون آشیانہ ادب)۔
- ۲ گارسین دناسی: "تاریخ ادب هندستانی"، مترجمہ و مرتبہ سکستان لیان نذر، جلد اول، ٹائپ شدہ، مخزون کتب خانہ جامع کراچی۔